

σθαι. τὸ δὲ κλήμα λέγουσιν αὐτοῦ σπώμενον ὥσπερ
 C τὰν πυρὶ ξύλα συνδιαστρέφεσθαι. χιῶν δὲ πολλάκις
 ἡμέρας συχνὰς ἐπιμένουσα τοῖς ἄλλοις φυτοῖς φεύγει
 τάχιστα τὸν κιττόν, μᾶλλον δ' ὄλως εὐθύς ἀπόλλυται καὶ
 5 περιτήκεται περὶ αὐτὸν ὑπὸ θερμότητος. ὁ δὲ μέ-
 γιστόν ἐστιν ὑπὸ Θεοφράστου (h. pl. IV 4, 1) δ' ἰστόρηται,
 Ἀλεξάνδρου κελεύσαντος Ἑλληνικὰ δένδρα τοῖς ἐν Βαβυ-
 λῶνι παραδείσοις ἐμβαλεῖν Ἄρπαλον, μάλιστα δέ, τῶν
 τόπων ἐμπύρων ὄντων καὶ περιφλεγόντων, τὰ ἀλσώδη καὶ
 10 εὐπέταλα καὶ σκιερὰ καταμιῖξαι τοῖς φυτοῖς, μόνον οὐκ
 ἐδέξατο τὸν κιττόν ἢ χώρα, καίτοι πολλὰ τοῦ Ἄρπάλου
 πραγματενομένου καὶ προσφιλονεικοῦντος, ἀλλ' ἀπόλλυτο
 D καὶ κατεξηραίνετο, τῷ πυρώδῃ μὲν αὐτὸς εἶναι πρὸς πυ-
 ρώδῃ δὲ μίγνυσθαι γῆν οὐ λαμβάνων κρᾶσιν ἀλλ' ἐξ-
 15 ιστάμενος. αἱ γὰρ ὑπερβολαὶ φθείρουσι τὰς δυνάμεις· διὸ
 τῶν ἐναντίων μᾶλλον ὀρέγονται, καὶ φιλόθερμόν ἐστι τὸ
 ψυχρὸν καὶ φιλόψυχρον τὸ θερμόν· ὅθεν οἱ ὄρειοι καὶ
 πνευματώδεις καὶ νιφόμενοι τόποι τὰ δαδῶδη καὶ πισσο-
 τρόφα τῶν φυτῶν, μάλιστα πεύκας καὶ στροβίλους, ἐκφέ-
 20 ρουσιν. ἄνευ δὲ τούτων, ὧ φίλε Τρύφων, τὰ δύσριγα
 καὶ ψυχρὰ φυλλορροεῖ, μικρότητι τοῦ θερμοῦ καὶ ἀσθε-
 νεῖα συστελλομένου καὶ προλείποντος τὸ φυτόν· ἐλαίαν
 δὲ καὶ δάφνην καὶ κυπάριττον ἀειθαλῆ διαφυλάσσει τὸ
 E λιπαρὸν καὶ τὸ θερμόν ὥσπερ τὸν κιττόν. ὅθεν ὁ φίλτατος